



سوال

(139) کیا متولی مسجد کو شرعاً کسی امر کا اختیار ہے؟

جواب

السلام علیکم ورحمۃ اللہ وبرکاتہ

متولی مسجد کو شرعاً مسجد میں کس امر کا اختیار ہے جس کو وہ بلاشبہ مصلیان مسجد باختیار خود کر سکتا ہے۔ جھاڑو کش و مؤذن مسجد جو سب کی رائے سے رکھا گیا ہو اور لوگ اُس سے خوش ہو بظاہر اُس کا نہ ہو، متولی اپنی ذاتی مخالفت کی وجہ سے یا مسجد میں دخل و تصرف و حکومت حاصل کرنے کی غرض سے اس کو موقوف کر سکتا ہے یا نہیں۔ اس طرح امام مسجد جو تمام مصلیوں کی رائے اور رضامندی سے رکھا گیا ہو اور عرصہ دراز تک نماز پڑھا رہا ہو اور سب لوگ اُس سے خوش ہوں۔ اُس کو متولی محض اپنے اختیار سے بلا مشورہ و دیگر مصلیان کے موقوف کر سکتا ہے یا نہیں۔ اسی طرح بلا مشورہ دیگر مصلیان مسجد صرف اپنی رائے سے کسی امام اور مؤذن کو مقرر کر سکتا ہے یا نہیں؟

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

متولی مسجد کے متعلق یہ کام ہوتے ہیں۔ مسجد کا انتظام حسب شرع اور اس کی آمدنی کا وصول و تحصیل اور اس کو مصارف ضروریہ میں صرف کرنا اور امام و مؤذن کو مقرر کرنا۔ سو یہ تمام امور بغیر مشورہ مصلیان مسجد نہ ہونے چاہئیں، بلا مشورہ کاروائی کرنے میں اندیشہ ہے۔ کہ اہل مسجد کو متولی کی نسبت کسی کاروائی کی وجہ سے بدگمانی و ناراضگی پیدا ہو جائے اور نزاع کی صورت قائم ہو جاوے۔ جبکہ حق تعالیٰ نے آنحضرت صلی اللہ علیہ وسلم کو مشورہ کی تاکید فرمائی چنانچہ فرمایا:

وَشَاوِرْهُمْ فِي الْأَمْرِ

باوجودیکہ آپ کی نسبت یہ فرمایا:

الْبَيْتُ أَوْلَىٰ بِالْمُؤْمِنِينَ مِنْ أَنْفُسِهِمْ

” (مطلب اس کا یہ ہے کہ نبی کو مومنوں کے جان و مال میں اس قدر تصرف ہے کہ اتنا خود ان کو نہیں۔“

تو پھر نبی کے سوا اور لوگوں کو مشورہ کی کس قدر ضرورت ہے۔ آپ کے مشورہ کی کیفیت جا بجا احادیث میں مذکور ہیں۔ دوسرے مقام پر اللہ تعالیٰ نے اپنے نیک بندوں کی یہ صفت بتائی ہے۔

وَشَاوِرْهُمْ فِي الْأَمْرِ

امام و مؤذن مسجد کو متولی بغیر مشورہ مصلیان کے بلاوجہ شرعی ہرگز نہیں موقوف کر سکتا، خصوصاً جب کہ دیگر مصلیان خوش ہوں۔ اور جب اہل مسجد کسی امام سے ناخوش ہوں تو ایسے امام کی نماز قبول نہیں ہوتی اور نہ ایسے امام کو مقرر کرنا درست ہے، عبد اللہ بن عمرو سے مروی ہے کہ رسول اللہ صلی اللہ علیہ وسلم نے فرمایا:

«ثَلَاثَةٌ لَا يَقْبَلُ اللَّهُ مِنْهُمْ صَلَوةً مِنْ تَقَدَّمَ وَحَمَلَهُ كَارِهُونَ» الْحَدِيثُ رَوَاهُ الْبُخَارِيُّ وَابْنُ مَاجَةَ وَابْنُ الْمُنْذِرِ



”یعنی اللہ تعالیٰ اُس شخص کی نماز قبول نہیں کرتا جو امامت کے لیے آگے بڑھے اور لوگ اُس کی امامت سے ناخوش ہوں۔“

اس کے ہم معنی اور بھی چند روایتیں آئی ہیں۔ حدیث مذکور کے تحت میں نیل الاوطار جلد نمبر ۳ صفحہ ۵۵ میں لکھا ہے۔

واحدیث الباب یتقوی بعضہا بعضاً فیمنفض الاستدلال بجالی التقریم ان یخون لرجل اما التقوم بکرمونہ ویدل علی التقریم نفی قبول الصلوۃ آگے چل کر لکھا ہے

وقد قید ذلک جماعۃ من اهل العلم بالکراہیۃ الدینیۃ بسبب شرعی فاما الکراہیۃ لغیر الدین فلا عبرۃ بما وقیدہ ایضاً بان یخون الکارحون اکثر المومنین ولا اعتبار الکراہیۃ الواحد والاثین والثلاثین ”یعنی اہل علم کی ایک جماعت نے یہ قید لگائی ہے کہ مقتدیوں کا امام سے کراہت کرنا شرعی وجہ سے ہونا چاہیے، اگر کراہت کسی دینی وجہ سے نہیں بلکہ کسی اور غرض سے ہے تو اس کا کچھ اعتبار نہیں۔ اور اہل علم مذکورین نے یہ بھی قید لگائی ہے کہ کراہت اکثر مقتدیوں کی ہونی چاہیے، ایک دو کی کراہت کا اعتبار نہیں جب کہ مقتدیوں کی جماعت کثیرہ ہو۔“ (ہذا ما عندی خلیل الرحمن مدرس مدرسہ الحدیث والفرقان)

جواب ہذا صحیح کتاب وسنت کے مطابق متولی صاحب کو مشورہ کرنا چاہیے مشورہ سے کام کرنا بہتر ہے اور مشورہ کا مسئلہ صحیح بکاری میں بسط کے ساتھ لکھا ہے۔

(فقط ابو محمد عبد الوہاب الملتانی تزیل الدلی)

(الجواب صحیح ابوالحسن سید محمد، ہذا الجواب حق عبدالرحمن ولائتی مدرس مدرسہ میاں صاحب مرحوم دہلی)

(الجواب صحیح کتبہ محمد عبداللہ ۱۹ شعبان ۱۳۲۸ھ، الجواب صحیح سید محمد عبدالسلام غفرلہ)

(الجواب حق الحق ان یتبع فما بعد الحق الاضلال مولانا حکیم ابوتراب عبدالوہاب صاحب بقلم ابوالخیر غفر اللہ تعالیٰ)

(الجواب صحیح عبدالستار حسن عمر پوری، الجواب صحیح عبدالجبار عمر پوری)

(الجواب حق صحیح واللہ اعلم کتبہ عبدالسلام البارکنوری عفی عنہ، جواب الحیب حق ۲۳ ذیقعدہ ۱۳۲۸ھ)

(عند عبدالحکیم الصادق قوری العظیم آبادی عفی عنہ، سارے جواب در صحیح ہیں۔ واللہ اعلم بالصواب ۲۳ ذیقعدہ ۱۳۲۸ھ)

(حررہ العبد الفقیر ابوالطیب محمد شمس الحق عظیم آبادی عفا اللہ عنہ، الجواب صحیح ہذا الجواب صحیح محمد مجیب اللہ عفی عنہ)

(محمد عین الدین عفی عنہ ثیا برنجی، العائد بالرحمن عبدالمنان عفی عنہ وزیر آبادی)

خایدًا ومُصلّیًا

واضح ہو کہ غلطی۔ مدرس الحدیث والفرقان نے جو کچھ ان مسائل کی نسبت تحریر فرمایا ہے۔ وہ بہت صحیح اور نہایت درست ہے، غافلوں کو بیدار، عاقلوں کو ہوشیار کرنے کے لیے کافی وافی ہے اور اس پر علمائے کرام و فضلائے عظام کی تصحیح مرض غفلت کے لیے دوائلے شافی ہے۔ مگر میں جہاں تک خیال کرتا ہوں ان سوالوں کی ضرورت متولی صاحب کی ذاتی مخالفت پر پاتا ہوں جو بصورت عجز شرعی پہلو سے ہو کر نکلی ہے، اگر یہ خیال میرا صحیح ہے تو اس جیسے ہزاروں فتوے بھی متولی صاحب کو رو براہ نہیں کر سکتے، کیوں کہ ہر مسبات کا ازالہ اسباب کے ازالہ سے ہوا کرتا ہے، پس میرے نزدیک مناسب تدبیر یہی ہے کہ اسی مسجد کے ممتاز مصلیان مل کر سعی کریں اور ماہہ الخائفہ کو اٹھا دیں۔ اگر وہ لوگ نہ کر سکتے ہوں تو مسلم الطرفین، و معتقد الجانین علماء کو تکلیف دیں کہ آپس میں صلح کرادیں، اور اگر واقعی وہ خیال میرا صحیح نہیں ہے بلکہ متولی صاحب کو ان مسائل کی نسبت بھی معلوم ہے کہ مسجد میں سونا یا تعلیم صبیان وغیرہ جائز ہی نہیں ہے یا متولی من حیث متولی ہونے کے مالک اور مختار ہے ہو جاتا ہے۔ مصلیان مسجد سے کسی امر میں مشورہ لینے کی ضرورت نہیں رہتی تو متولی صاحب اُس فتویٰ مصمم کو صدق دل اور اخلاص سے ملاحظہ کریں اور شریعت سے جو بات ثابت ہو، اُس پر عمل درآمد کریں، حق بات کے قبول کرنے میں ذرا بھی عازر نہ کریں۔

اولاً اس امر میں خوب غور کریں کہ شریعت محمدیہ کی بنا فیما بین اتفاق اور باہمی مشورہ پر ہے، خود سرور کائنات خلاصہ موجودات صلی اللہ علیہ وسلم کو اللہ جل شانہ نے صحابہ سے مشورہ لینے کو فرمایا ہے۔

وَشَاوِرْهُمْ فِي الْأَمْرِ

باوجودیکہ ہر کام کے لیے وحی آتی رہتی تھی، اور مسلمانوں کی ایک خاص اور ممتاز صفت فرمائی گئی

وَشَاوِرْهُمْ فِي الْأَمْرِ

اور حدیث رسول اکرم صلی اللہ علیہ وسلم فرماتے ہیں۔



« إذا كان أمراؤكم خياركم وأغنياؤكم سحائبكم وأموركم شوري يئتم فظهر الأرض خيرة لكم من بطنها وإذا كان أمراؤكم مشاركم وأغنياؤكم بخلاءكم وأموركم إلى نساكم فبطن الأرض خيرة لكم من ظهريها

»

”یعنی اے مسلمانو! جب تمہارے سردار لچھے کام کریں اور مالدار لوگ سخاوت کریں اور تمہارے کام آپس کے مشورے سے ہوں تو زمین کے اندر دفن ہونا تمہارے لیے اُس کے اوپر رہنے سے لچھا ہے۔ اور اگر اس کے لئے سب کام ہوں تو زمین کے اندر دفن ہونا تمہارے لیے اُس کے اوپر رہنے سے بہتر ہے۔“

یہ حدیث قابل غور و لائق عبرت ہے متولی صاحب اس پر غور کریں اور ہرگز اپنے آپ کو مختار نہ سمجھیں بلکہ ہر کام کے لیے مصلیان مسجد سے مشورہ کر لیں۔ مشورہ سے جو بات طے ہو اُس کو نافذ کریں۔ اور مسجد کی آبادی اور اس کی آمدنی کا بھی خیال رکھیں۔ میرے نزدیک ایسا متولی قابل تولیت نہیں، جو آپس میں مشورہ نہ کرے۔ اور جو جی میں آئے خود رائی سے سیاہ و سفید کرے، بلکہ متولی ایسے کی تولیت بالکل ناجائز ہے۔ کیوں کہ جب شریعت سے امامت کے متعلق صاف طور پر حکم ہے کہ ایسا ہرگز امام نہ بنایا جائے جس کی امامت سے لوگ ناراض ہوں۔ تو بھلا وہ متولی کیسے قابل تولیت کے ہو سکتا ہے جس کی خود رائی سے لوگ تنگ ہوں، صورت سوال سے صاف ظاہر ہے کہ متولی صاحب محض جاہرانہ تولیت چلانا چاہتے

ہیں، جو ان کو کسی طرح جائز نہیں، پس قانون آسمانی

وَتَعَاوَنُوا عَلَى الْبِرِّ وَالتَّقْوَىٰ ۖ وَلَا تَعَاوَنُوا عَلَى الْإِثْمِ وَالْعُدْوَانِ

مصلیان مسجد کو چلیسے کہ متولی صاحب کو روکیں ورنہ معزول کر دیں۔

وهذا هو الحق أن يقيم والسلام على من اتبع الهدى۔

(حررہ الراجی رحمۃ ربہ القوی ابو النعمان الاعظمی السوی صانہ اللہ عن کل غبی و غوی)

(الجواب صحیح العبد محمد سلیمان عفی عنہ، (فتویٰ متعلق مساجد طبع کلکتہ)

قرآن وحدیث کی روشنی میں احکام ومسائل

جلد 02